



कार्यालय जिलाधिकारी, बलरामपुर
पत्रांक- 8281/दैवी आपदा(राहत सामग्री-टेण्डर)/2019

दिनांक: जून 07, 2019

अल्प कालीन ई-निविदा सूचना

जनपद बलरामपुर में विगत वर्षों में आई भीषण बाढ़ के दृष्टिगत वर्तमान वित्तीय वर्ष 2019-20 में आपदा प्रबन्धन केन्द्र में दैवी आपदा के अन्तर्गत बाढ़ पीड़ितों को राहत सामग्री उपलब्ध कराये जाने हेतु अच्छी साख वाले व्यापारियों/फर्मों से दिनांक 12.06.2019 को प्रातः 10-00 बजे से दिनांक 21.06.2019 को पूर्वान्ह 10:00 बजे तक ई-निविदा के माध्यम से वेबसाइट www.etender.up.nic.in पर ई-निविदायें आमंत्रित की जाती हैं। ई-निविदा सम्बन्धी प्रपत्रों की हार्ड कापी दिनांक 21.06.2019 को पूर्वान्ह 11-00 बजे तक बन्द लिफाफे में अपर जिलाधिकारी, बलरामपुर के कक्ष में उपलब्ध बाक्स में डालना अनिवार्य होगा। ई-निविदा दिनांक 21.06.2019 को दोपहर 12:00 बजे निविदा समिति के समक्ष कलेक्ट्रेट परिसर, बलरामपुर में खोली जायेगी। राहत सामग्री निम्नलिखित हैं:-

क्र० सं०	वस्तु का नाम	दर
1.	राहत सामग्री पैकेट (खाद्यान्न पैकेट) जिसमें आटा-10किग्रा0, चावल कॉमन-10किग्रा0, आलू-10किग्रा0, लाई-05किग्रा0, भुना चना-02किग्रा0, अरहर की दाल-02किग्रा0, नमक (ब्रान्डेड, आयोडाइज्ड)-500ग्राम, पिसी हल्दी(ब्रान्डेड)-250ग्राम, पिसी मिर्च(ब्रान्डेड)-250ग्राम, पिसा धनिया(ब्रान्डेड)-250ग्राम, मोगबत्ती बड़ी-01पैकेट, माचिस-01पैकेट, बिस्कुट पारले जी-10पैकेट, रिफाइन्ड ऑयल(ब्रान्डेड)-01लीटर (कुल 14 आइटम वॉटर प्रूफ बोरी/पैकेट में रहेगा)	प्रति पैकेट
2.	खाने का पैकेट जिसमें पूड़ी-08, सब्जी 200ग्राम व अचार	प्रति पैकेट
3.	त्रिपाल प्लास्टिक (साइज 15X10वर्गफुट)	प्रति अदद
4.	मूसा	प्रति कुन्तल

-निविदा हेतु निर्धारित शर्तें:-

- निविदादाता को आवेदन पत्र के साथ 1,00,000-00 (रु० एक लाख) की धरोहर धनराशि का बैंक ड्राफ्ट का नम्बर व दिनांक तथा धनराशि अंकित करना अनिवार्य होगा। बैंक ड्राफ्ट जिलाधिकारी बलरामपुर के पक्ष में देय होगा। बिना धरोहर धनराशि के आवेदन पत्र स्वतः निरस्त समझा जायेगा।
- निविदादाता का व्यापार कर एवं आयकर विभाग में पजीयन होना आवश्यक है। इसके लिये सम्बन्धित अभिलेख प्रस्तुत करना होगा। व्यापार का विगत वर्ष का टर्न ओवर न्यूनतम रु० 5 करोड़ एवं बैंक सी0सी0लिमिट न्यूनतम रु० 1 करोड़ के अभिलेख प्रस्तुत करने होंगे। निविदादाता को रु० 50,00,000.00 (रु० पचास लाख) का हैसियत प्रमाण पत्र दाखिल करना होगा।
- स्वीकृत निविदादाता को उपरोक्तानुसार खाद्यान्न/राहत सामग्री निर्देशित स्थान, समय एवं निर्देशित मात्रा के अनुरूप आपूर्ति किया जाना अनिवार्य होगा। आपूर्ति हेतु उपरोक्त वस्तुओं में दर सभी प्रभावी कर/टैक्स, भाड़ा व पैकिंग चार्ज सम्मिलित कर आपूर्तिकर्ता को निविदा में भरना होगा, इसके लिये कोई अतिरिक्त धनराशि नहीं दी जायेगी।
- स्वीकृत निविदादाता द्वारा गुणवत्तापूर्ण खाद्यान्न एवं ब्रान्डेड अन्य राहत सामग्री की ही आपूर्ति की जायेगी। निविदा के साथ आपूर्ति की जाने वाली सामग्रियों का नमूना भी अलग-अलग पैकेट में उपलब्ध कराना होगा। स्वीकृति की दशा में इसी नमूने के अनुरूप खाद्यान्न एवं अन्य राहत सामग्री की आपूर्ति करनी होगी।
- स्वीकृत निविदादाता द्वारा गुणवत्तापूर्ण निर्धारित खाने का पैकेट समय से तैयार कर मांग के अनुरूप उपलब्ध कराना होगा, जिसका वितरण खाद्य सुरक्षा अधिकारी, बलरामपुर द्वारा परीक्षण के उपरान्त किया जायेगा।
- स्वीकृत निविदादाता द्वारा निविदा स्वीकृति की तिथि से दो (02) दिन के अन्दर अपर जिलाधिकारी(वि०/रा०)/प्रभारी अधिकारी, दैवी आपदा, बलरामपुर के समक्ष अनुबन्ध किया जाना अनिवार्य होगा। यदि निर्धारित समय के भीतर अनुबन्ध नहीं किया जाता है, तो निविदा को निरस्त



करके धरोहर राशि जब्त कर ली जायेगी तथा दूसरे वरीयताक्रम के निविदादाता को अवसर दिया जायेगा।

07. निविदा स्वीकृति की दशा में प्रतिभूति की धनराशि रू0 10,00,000.00 (रू0 दस लाख) बैंक ड्राफ्ट के रूप में देय होगी। बैंक ड्राफ्ट जिलाधिकारी बलरामपुर के पक्ष में होगा।
08. स्वीकृत निविदादाता को आपूर्ति किये जाने वाली वस्तुओं की वास्तविक मात्रा के बारे में यथासमय अवगत कराया जायेगा।
09. प्रत्येक वस्तु हेतु न्यूनतम पाई गई दरों के आधार पर प्रत्येक वस्तु हेतु न्यूनतम दर के निविदादाता को ही आपूर्ति आदेश निर्गत किया जायेगा।
10. आपदा की स्थिति में सूचना देने के 24 घण्टे के भीतर वस्तुओं की आपूर्ति करनी होगी।
11. निविदादाता को तत्समय लागू जी0ए0टी0/आयकर के नियमों का अनुपालन किया जाना अनिवार्य होगा।
12. निविदादाता को यह शपथ पत्र देना अनिवार्य होगा कि वह सरकार अथवा किसी सरकारी विभाग/कार्यालय द्वारा ब्लैक लिस्टेड नहीं है।
13. निविदा फीस 1,000.00 (रू0 एक हजार) जिलाधिकारी बलरामपुर के पक्ष में डी0डी0 द्वारा देय होगा।
14. स्वीकृत निविदादाता द्वारा उपरोक्त शर्तों में से किसी भी एक अथवा शर्तों का पालन न करने पर उसकी प्रतिभूति धनराशि जब्त कर ली जायेगी।
15. निविदा विवरण में निविदा मूल्य (e-tender value) 2-00करोड रू0 अनुमानित दिखाई गई है। बाढ आने की स्थिति में तथा उसकी गम्भीरता के दृष्टिगत वस्तुओं की मांग घट-बढ़ सकती है। तदनुसार वस्तुओं की मांग के आधार पर निविदा मूल्य संशोधित माना जायेगा।
16. जिलाधिकारी बलरामपुर को बिना कोई कारण बताये सम्पूर्ण निविदा प्रक्रिया को संशोधित/स्थगित/निरस्त करने का अधिकार होगा।

(अरूण कुमार शुक्ल)

अपर जिलाधिकारी/
प्रभारी अधिकारी(दौआ0),
बलरामपुर।

प्रतिलिपि:

1. जिलाधिकारी महोदय की सेवा में अवलोकनार्थ सादर प्रेषित।
2. जिला सूचना विज्ञान अधिकारी, बलरामपुर को इस निर्देश के साथ कि उक्त ई-निविदा को जनपद की वेबसाइट पर अपलोड करना सुनिश्चित करें।
3. ई0डी0एम0, बलरामपुर को निविदा की एक प्रति इस निर्देश के साथ कि तत्काल ई-टेंडर की वेबसाइट पर अपलोड कराना सुनिश्चित करें।
4. जिला सूचना अधिकारी, बलरामपुर को इस निर्देश के साथ कि निविदा का प्रकाशन दैनिक समाचार पत्रों क्रमशः दैनिक जागरण व हिन्दुस्तान दैनिक के आगामी अंक में न्यूनतम आकार तथा डी0ए0वी0पी0 दर पर कराते हुये बिल दो प्रतियों में भुगतान हेतु दैवी आपदा लिपिक, कलेक्ट्रेट, बलरामपुर को उपलब्ध कराना सुनिश्चित करें।

अपर जिलाधिकारी/
प्रभारी अधिकारी(दौआ0),
बलरामपुर।